

TRIBUNAL DE JUSTICIA DE LAS COMUNIDADES EUROPEAS
 SOUDNÍ DVŮR EVROPSKÝCH SPOLEČENSTVÍ
 DE EUROPÆISKE FÆLLESSKABERS DOMSTOL
 GERICHTSHOF DER EUROPÄISCHEN GEMEINSCHAFTEN
 EUROOPA ÜHENDUSTE KOHUS
 ΔΙΚΑΣΤΗΡΙΟ ΤΩΝ ΕΥΡΩΠΑΪΚΩΝ ΚΟΙΝΟΤΗΤΩΝ
 COURT OF JUSTICE OF THE EUROPEAN COMMUNITIES
 COUR DE JUSTICE DES COMMUNAUTÉS EUROPÉENNES
 CÚIRT BHREITHIÚNAIS NA gCÓMHPHOBAL EURPACH
 CORTE DI GIUSTIZIA DELLE COMUNITÀ EUROPEE
 EIROPAS KOPIENU TIESA



EUROPOS BENDRIJU TEISINGUMO TEISMAS
 EUROPAI KÖZÖSSÉGEK BÍRÓSÁGA
 IL-QORTI TAL-ĞUSTIZZJA TAL-KOMUNITAJIET EWROPEJ
 HOF VAN JUSTITIE VAN DE EUROPESE GEMEENSCHAPPE
 TRYBUNAŁ SPRAWIEDLIWOŚCI WSPÓŁNOT EUROPEJSK
 TRIBUNAL DE JUSTIÇA DAS COMUNIDADES EUROPEIAS
 SÚDNY DVOR EUROPÝSKÝCH SPOLOČENSTIEV
 SODIŠĆE EVROPSKIH SKUPNOSTI
 EUROOPAN YHTEISÖJEN TUOMIOISTUIN
 EUROPEISKA GEMENSKAPERNAS DOMSTOL

Diviżjoni ta' l-Istampa u ta' l-Informazzjoni

KOMUNIKAT TA' L-ISTAMPA Nru. 37/04

11 ta' Mejju 2004

GHAXAR MEMBRI ġODDA FIL-QORTI TAL-ĞUSTIZZJA TAL-KOMUNITAJIET EWROPEJ

Udjenza solenni tal-11 ta' Mejju 2004

Fl-1 ta' Mejju 2004, il-Konferenza tar-Rappreżentanti tal-Gvernijiet ta' l-Istati membri adottat deċiżjoni dwar il-ħatra ta' l-imħallfin ta' l-Istati membri ġodda ta' l-Unjoni Ewropea fil-Qorti tal-Ğustizzja tal-Komunitajiet Ewropej.

Ir-Rappreżentati tal-Gvernijiet ta' l-Istati membri innominaw bħala mħallfin ġodda fil-Qorti tal-Ğustizzja lil:

- Jiří MALENOVSKÝ, ta' nazzjonalit  Čeka
- Uno L HMUS, ta' nazzjonalit  Ćiprijotta
- Georges ARESTIS, ta' nazzjonalit  Latvjana
- Pranas K RIS, ta' nazzjonalit  Litwana
- Anthony BORG BARTHET, ta' nazzjonalit  Maltija

għall-perijodu mill-1 ta' Mejju 2004 sas-6 ta' Ottubru 2006, kif ukoll lil:

- Egils LEVITS, ta' nazzjonalit  Estonjana
- Endre JUH SZ, ta' nazzjonalit  Ungerija
- Jerzy MAKARCZYK, ta' nazzjonalit  Pollakka
- Marko ILE I , ta' nazzjonalit  Slovena
- J n KLU KA, ta' nazzjonalit  Slovakka

għall-perijodu mill-1 ta' Mejju 2004 sas-6 ta' Ottubru 2009.

Illum, il-11 ta' Mejju 2004 fl-4.30 p.m., inżammet udjenza solenni fil-*Grande Salle d'Audience* tal-Qorti tal-Ġustizzja tal-Komunitajiet Ewropej sabiex l-ghaxar membri l-ġodda jieħdu l-ġurament u jidħlu fil-kariga tagħhom.

Curricula vitae ta' l-imhallfin ġodda tal-Qorti tal-Ġustizzja

Jerzu Makarczyk

Imwiedel fl-1938; duttur tal-liġi (1966), professur tad-dritt internazzjonali pubbliku (1974), *Senior Visiting Fellow* ma' l-Universitā ta' Oxford (1985), professur ma' l-Universitā Kristjana Internazzjonali ta' Tokyo (1988); awtur ta' numru ta' pubblikazzjonijiet dwar id-dritt internazzjonali pubbliku, id-dritt komunitarju u d-drittijiet tal-bniedem; membru ta' diversi soċjetajiet ta' nies esperti fil-qasam tad-dritt internazzjonali, dritt ewropew u d-drittijiet tal-bniedem; negozjatur tal-Gvern Pollakk ghall-irtirar tat-truppi Pollakki mit-territorju tar-Repubblika tal-Polonja; sotto-segretarju ta' l-Istat, imbagħad segretarju ta' l-Istat ghall-Affarijiet Barranin (1989-1992); president tad-delegazzjoni Pollakka ghall-Assemblea Generali tan-Nazzjonijiet Uniti; Imħallef fil-Qorti Ewropea tad-Drittijiet tal-Bniedem (1992-2002); president ta' l-Istitut tad-Dritt Internazzjonali (2003); konsulent tal-President tar-Repubblika tal-Polonja ghall-politika barranija u d-drittijiet tal-bniedem (2002-2004); Imħallef fil-Qorti tal-Ġustizzja mill-11 ta' Mejju 2004.

Pranas Kūris

Imwiedel fl-1938; iggradwa fid-dritt mill-Universitā ta' Vilnius (1961); dottorat fi x-xjenzi legali mill-Universitā ta' Moska; awtorizzat sabiex jgħallem il-liġi (Dr. hab), Universitā ta' Moska (1973); assistent riċerkatur ma' l-Institut des Hautes Études International (Direttur: Prof. C. Rousseau); Universitā ta' Parigi (1967-1968); membru ta' l-Akkademja tax-Xjenzi tal-Litwanja (1996); duttur *honoris causa* ta' l-Universitā tad-dritt tal-Litwanja (2001); varji inkarigi ta' tagħlim u inkarigi amministrattivi ma' l-Universitā ta' Vilnius (1961-1990); *lecturer*, assistent professur u professur tad-Dritt Pubbliku Internazzjonali u dekan tal-Fakultà tal-Liġi; numru ta' inkarigi governattivi mas-servizz diplomati u mal-Ministeru tal-Ġustizzja tal-Litwanja; Ministro tal-Ġustizzja (1990-1991), Membru tal-Kunsill ta' l-Istat (1991), ambaxxatur tar-Repubblika tal-Litwanja ghall-Belġju, il-Lussemburgu u l-Olanda (1992-1994); Imħallef fil-Qorti Ewropea tad-Drittijiet tal-Bniedem (minn Ĝunju 1994); Imħallef fil-Qorti Suprema tal-Litwanja u, sussegwentement, il-President ta' l-istess Qorti (Dicembru 1994 – Ottubru 1998); ippartecipa f-numru ta' konferenzi internazzjonali; membru tad-delegazzjoni tar-Repubblika tal-Litwanja għan-negozjati ma' l-Unjoni Sovjetika (1990-1992); awtur ta' diversi pubblikazzjonijiet (madwar 200); Imħallef fil-Qorti tal-Ġustizzja mill-11 ta' Mejju 2004.

Endre Juhász

Imwiedel fl-1944; iggradwa fid-dritt mill-Universitā ta' Szeged, Ungerija (1967); Eżamijiet ghall-ammissjoni fl-Avukatura Ungerija (1970); studji *post-graduate* fid-Dritt Komparattiv, Universitā ta' Strasbourg, Franza (1969, 1970, 1971, 1972); Uffiċjal fid-Dipartiment tal-Liġi tal-Ministeru tal-Kummerċ Esteru (1966-1974), Direttur għal affarrijiet leġislattivi (1973-1974); *First Commercial Secretary* fl-Ambaxxata Ungerija, Brussell, responsabbi għal affarrijiet komunitarji (1974-1979); Direttur fil-Ministeru tal-Kummerċ Esteru (1979-1983); *First Commercial Secretary*, imbagħad Konsulent kummerċjali ghall-Ambaxxata Ungerija f'Washington DC, USA (1983-1989); Direttur Ġenerali mal-Ministeru tal-Kummerċ u tal-Ministeru tar-Relazzjonijiet Ekonomiċi Internazzjonali (1989-1991); negozjatur principali fil-Ftehim ta' Assoċjazzjoni bejn l-Ungerija u l-Komunitajiet Ewropej u l-Istati Membri tagħhom (1990-1991); segretarju ġenerali mal-Ministeru tar-Relazzjonijiet Ekonomiċi Internazzjonali, kap ta' l-Uffiċju ghall-Affarrijiet Ewropej (1992); Segretarju ta' l-Istat

mal-Ministeru tar-Relazzjonijiet Ekonomiċi Internazzjonal (1993-1994); Segretarju ta' l-Istat, president ta' l-Uffiċju għall-Affarijiet Ewropej, Ministeru ta' l-Industrija u l-Kummerċ (1994); Ambaxxatur Straordinarju u Plenipotenzjarju, kap tal-missjoni diplomatiċa tar-Repubblika Ungeriza għall-Unjoni Ewropea (Jannar 1995 – Mejju 2003); negozjatur principali għall-adeżjoni tar-Repubblika ta' l-Ungerija ma' l-Unjoni Ewropea (Lulju 1998 – April 2003); Ministru bla portafoll għall koordinazzjoni ta' affarijiet dwar l-intergrazzjoni Ewropea (minn Mejju 2003); Imħallef fil-Qorti tal-Ğustizzja mill-11 ta' Mejju 2004.

George Arrestis

Imwied fl-1945; iggradwa fil-Ligi mill-Università ta' Ateni (1968); M.A. fil-Politika Kumparattiva u Gvern, Università ta' Kent f'Canterbury (1970); ippratti bħala Avukat f'Čipru (1972-1982); Mahtur Imħallef ta' Qorti Distrettwali (1982); promoss għall-kariga ta' President ta' Qorti Distrettwali (1995); President Amministrattiv tal-Qorti Distrettwali ta' Nikožija (1997-2003); Imħallef tal-Qorti Suprema ta' Ċipru (2003); Imħallef fil-Qorti tal-Ğustizzja mill-11 ta' Mejju 2004.

Anthony Borg Barthet U.O.M.

Imwied fl-1947; duttur tal-liġi mir-Royal University of Malta fl-1973; daħal fis-Servizz taċ-Ċivil Malti bħala Nutar tal-Gvern fl-1975; Avukat tar-Repubblika fl-1978, Avukat anzjan tar-Repubblika fl-1979, Deputat Avukat Ĝenerali fl-1988 u mahtur Avukat Ĝenerali mill-President ta' Malta fl-1989; Lecturer part-time tad-dritt ċivili fl-Università ta' Malta; Membru tal-Kunsill ta' l-Università ta' Malta (1998-2004); Membru tal-Kummissjoni għall-Amministrazzjoni tal-Ğustizzja (1998-2004); Membru tal-Bord tad-Diretturi taċ-Ċentru Malti għall-Arbitraġġ (1998-2004); Imħallef fil-Qorti tal-Ğustizzja mill-11 ta' Mejju 2004.

Marko Ilešič

Imwied fl-1947; duttur tal-liġi (Università ta' Ljubljana); specjalizzat fid-dritt kumparat (Universitajiet ta' Strasbourg u ta' Coimbra); Membru ta' l-Avukatura; Imħallef tal-Qorti tax-Xogħol, Ljubljana (1975-1986); President tat-Tribunal ta' l-Isports (1978-1986); Arbitru fil-Qorti ta' l-Arbitraġġ tal-kumpannija ta' l-Assigurazzjoni Triglav; Chairman tas-Sezzjoni ta' l-Appell tal-Borża (mill-1995); Arbitru tal-qorti ta' l-arbitraġġ tal-Borża (mill-1998); Arbitru tal-Kamra tal-Kummerċ Internazzjonali f'Pariġi; Imħallef fil-bord ta' l-appelli tal-UEFA (mill-1988) u tal-FIFA (mill-2000); President ta' l-Unjoni ta' l-Assocjazzjonijiet ta' Avukati Sloveni; membru ta' l-assocjazzjoni tad-dritt internazzjonali, tal-Kumitat Marittimu Internazzjonali u ta' diversi soċjetajiet legali internazzjonali oħra; professur tad-dritt ċivili, tad-dritt kummerċjali u tad-dritt internazzjonali privat; dekan tal-Fakultà tal-Liġi ta' l-Università ta' Ljubljana; awtur ta' diversi publikazzjonijiet legali; Imħallef fil-Qorti tal-Ğustizzja mill-11 ta' Mejju 2004.

Jiří Malenoský

Imwied fl-1950; duttur tal-liġi miċ-Charles University ta' Praga (1975); membru aktar anzjan tal-Fakultà (1974 – 1990), Viċi-dekan (1989 – 1991) u Kap tad-Dipartiment tad-dritt internazzjonali u tad-dritt ewropew (1990 – 1992) fl-Università ta' Masaryk f'Brno; Imħallef fil-Qorti Kostituzzjonal taċ-Ċekoslovakkja (1992); envoy għall-Kunsill ta' l-Ewropa (1995); Direttur anzjan fil-Ministeru ta' l-Affarijiet Barranin (1998 – 2000); President tas-sezzjoni Čeka u Slovakka ta' l-Assocjazzjoni tad-dritt internazzjonali (1999 – 2001); Imħallef tal-qorti kostituzzjonal (2000 –

2004); membru tal-Kunsill leġislattiv (1998 – 2000); membru tal-Qorti Permanenti ta' l-Arbitraġġ f'The Hague (mill-2000); professur tad-dritt internazzjonali pubbliku fl-Università ta' Masaryk Brno (2001); Imħallef fil-Qorti tal-Ġustizzja mill-11 ta' Mejju 2004.

Ján Klučka

Imwiedel fl-1951; duttur tal-ligi mill-Università ta' Bratislava (1974); professur tad-dritt internazzjonali fl-Università ta' Kosoice (mill-1975); Imħallef tal-qorti kostituzzjonali (1993); membru tal-Qorti Permanenti ta' l-Arbitraġġ f'The Hague (1994); membru tal-Venice Commission for Democracy through law (1994); Chairman ta' l-Assocjazzjoni Slovaka tad-dritt internazzjonali (2002); Imħallef fil-Qorti tal-Ġustizzja mill-11 ta' Mejju 2004.

Uno Lõhmus

Imwiedel fl-1952; duttur tal-ligi fl-1986; membru ta' l-Avukatura (1977 – 1998); *visiting professor* tad-dritt kriminali ta' l-Università ta' Tartu; Imħallef tal-Qorti Ewropea tad-Drittijiet tal-Bniedem (1994 – 1998); Prim Imħallef tal-Qorti Suprema ta' l-Estonja (1998 – 2004); membru tal-Kumitat ġhal opinjoni esperta dwar il-Kostituzzjoni; Konsulent ġħall-grupp ta' xogħol li jfassal il-kodiċi kriminali; membru tal-grupp ta' xogħol li jfassal il-kodiċi ta' proċedura civili; awtur ta' diversi xogħolijiet dwar id-drittijiet tal-bniedem u d-dritt kostituzzjonali; Imħallef fil-Qorti tal-Ġustizzja mill-11 ta' Mejju 2004.

Egils Levits

Imwiedel fl-1955; iggradwa fid-dritt u fix-xjenzi politici mill-Università ta' Hamburg; assistant ricerkatur fil-Fakultà tal-Ligi, Università ta' Kiel; Konsultent ghall-parlament tal-Latvja dwar kwistjonijiet ta' dritt internazzjonali, dritt kostituzzjonali u riforma leġislattiva; Ambaxxatur Latvjan ġħall-Ġermanja u Switzerland (1992-1993), l-Awstrija u l-Ungerija (1994 – 1995); Viċi Prim Ministro u Ministro tal-Ġustizzja, Viċi tal-Ministro ġħall-Affarijiet Barranin (1993 – 1994); konċiljatur fil-Court of Conciliation and Arbitration fi ħdan l-OSCE (mill-1997); membru tal-Qorti Permanenti ta' l-Arbitraġġ (mill-2001); diversi pubblikazzjonijiet fl-oqsma tad-dritt kostituzzjonali u tad-dritt amministrattiv, riforma legali u dritt tal-Komunità Ewropea; Imħallef fil-Qorti tal-Ġustizzja mill-11 ta' Mejju 2004.

Dokument mhux uffiċjali għall-użu tal-mezzi tax-xandir, il-Qorti m'għandhiex responsabbilità ġħall-kontenut

Lingwi disponibbli: kollha

*Għal aktar informazzjoni, jekk jogħġibok ikkuntattja lil Christopher Fretwell
Tel: (00352) 4303 3355 Fax: 4303 2731*

*Filmati ta' l-udjenza solenni huma disponibbli fuq EBS "Europe by Satellite"
servizz mogħti mill-Kummissjoni Ewropea,
Direzzjoni Generali ta' l-Istampa u Komunikazzjoni,
L-2920 il-Lussemburgu, Tel. (00352) 4301 35177, Fax: (00352) 4301 35249
jew B-1049 Brussell, Tel: (0032) 2 29 64106, Fax: 2 29 65956*